

20151263707

## ВЛАДА НА РЕПУБЛИКА МАКЕДОНИЈА

Врз основа на член 5 став 3 од Законот за Царинската тарифа („Службен весник на Република Македонија“ бр.23/2003, 69/2004, 10/2008, 160/2008, 35/2010, 11/2012, 93/2013, 44/2015 и 81/2015), Владата на Република Македонија, на седницата, одржана на 21.7.2015 година, донесе

### УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА РАСПОРЕДУВАЊЕТО НА ОДРЕДЕНИ СТОКИ ВО КОМБИНИРАНАТА НОМЕНКЛАТУРА СОГЛАСНО СО РЕГУЛАТИВИТЕ НА ЕВРОПСКАТА КОМИСИЈА (\*)

#### Член 1

Во Уредбата за распоредувањето на одредени стоки во Комбинираната номенклатура согласно со регулативите на Европската Комисија („Службен весник на Република Македонија“ бр. 2/14, 65/14, 113/14, 157/14, 17/15 и 67/15), во членот 1, во ставот (2) по бројот „300“ сврзникот „и“ се заменува со запирка, а по Прилогот 301 се додаваат 12 нови прилози 302, 303, 304, 305, 306, 307, 308, 309, 310, 311, 312 и 313, кои се составен дел на оваа уредба.

#### Член 2

Во Прилогот 25 во табелата, точката 1 се брише.  
Точката 2 станува точка 1.

#### Член 3

Оваа уредба влегува во сила осмиот ден од денот на објавувањето во „Службен весник на Република Македонија“.


Бр. 42-6608/1  
21 јули 2015 година  
Скопје

Заменик на претседателот  
на Владата на Република  
Македонија,  
м-р **Зоран Ставрски**, с.р.

---

(\*) Со оваа уредба се врши усогласување со Регулотивите на Комисијата на ЕУ за распоредување на одредени стоки во Комбинираната номенклатура, CELEX бр. 32015R0020, 32015R0021, 32015R0022, 32015R0023, 32015R0181, 32015R0184, 32015R0185, 32015R0221, 32015R0352, 32015R0386, 32015R0387, 32015R0388.

Опис на стоката Согласно регулатива (ЕЦ) бр. 20/2015	Распоредување (Тар. ознака)	Основ за распоредување
(1)	(2)	(3)
<p>Електронски апарат (т.н. „медиа сервер“) кој се состои од вградена флеш меморија од 2 ТВ, тврд диск со капацитет за снимање од 4 ТВ и MPEG процесор за различни видео, сликовни и аудио формати.</p> <p>Апаратот е опремен, меѓу друго, и со следните интерфејси:</p> <ul style="list-style-type: none"> <li>- два приемни бакарни влеза од 1 Gbe (GigaBit Ethernet) кои служат за прием,</li> <li>- два 10 Gbe проточни влеза од типот SFP (Small Form-factor Pluggable) кои служат за пренос,</li> <li>- два бакарни управувачки влеза од 1 Gbe за управување со уредот,</li> <li>- два USB влеза.</li> </ul> <p>Апаратот ги употребува следните медијски формати:</p> <ul style="list-style-type: none"> <li>- MPEG-2 TS и MPEG-4 (H.264),</li> <li>- промена на брзина на битови (VBR) и постојана брзина на битови (CBR),</li> <li>- висока резолуција (HD) и стандардна резолуција (SD).</li> </ul> <p>Апаратот може да обезбедува и до 2500 преноси со брзина од 3,75 Mbps.</p> <p>Апаратот е употребуван од страна на компаниите кои обезбедуваат интернет или кабелска телевизија за дистрибуција на мултимедиски производи по барање на потрошувачот.</p> <p>Мултимедиските производи како што се видео записи, слики, податоци и звук, се разменуваат (се примаат и пренесуваат) меѓу медиумските сервери, а се вградени во мрежата на провајдерите. Апаратот ја снима примената содржина и ја пренесува по барање преку ОТТ-а (Over the Top Technology) кон терминалната опрема на корисниците, на пример телевизорите, машините за автоматска обработка на податоците, конзолите за играње и мобилните телефони.</p>	<p><b>8525 60 00</b></p>	<p>Распоредувањето е утврдено со Основните правила 1, 3 (в) и 6 за примена на Номенклатурата на Царинската тарифа и наименованието на тарифен број 8525 и тар. подброј 8525 60 00.</p> <p>Апаратот е наменет за извршување на две или повеќе алтернативни функции (како телекомуникациски апарати од тарифен број 8517, апарати за снимање или репродукција од тарифен број 8521 или за пренос од тарифен број 8525). Не е возможно да се одреди основната функција на апаратот, согласно забелешка 3 кон Оддел XVI, бидејќи секоја функција е подеднакво важна за неговата употреба. Затоа е потребно апаратот да се распореди во тарифен број кој е последен по редослед во редот на броеви помеѓу оние броеви кои треба подеднакво да се земат во обзир. Затоа распоредувањето во тарифните броеви 8517 или 8521 е исклучено.</p> <p>Имајќи предвид дека апаратот покрај тоа што пренесува, може и да прима видео содржини (телевизиски сигнали) во рамки на мрежата на провајдерот од други медиа сервери, распоредувањето во тар. број 8525 50 00 е исклучено.</p> <p>Затоа апаратот се распоредува во тар. ознака 8525 60 00 како предаватели со вграден приемник.</p>

Опис на стоката Согласно регулатива (ЕЦ) бр. 21/2015	Распоредување (Тар. ознака)	Оснoв за распоредување
(1)	(2)	(3)
<p>Електронска компонента сместена во правоаголно пластично куќиште (т.н. „картичка за конзола за играње“) со димензии 35 x 33 x 4 мм.</p> <p>Картичката се состои од печатено коло со интегрални кола (ROM меморија и flash меморија), пасивни елементи (отпорници, кондензатори) и неколку контактни пинови.</p> <p>ROM-от содржи апликациски програм (видео игра) кој корисникот не може да го менува или надградува. Flash меморијата се користи за чување на податоци настанати за време на играњето на играта, како одредени параметри или достигнати нивоа и резултати.</p> <p>Поради посебениот облик и специјално дизајнираните контактни пинови, картичката може да се употребува само кај конзолите за играње со одредени трговски марки и типови, од тарифен број 9504.</p> 	<p><b>9504 50 00</b></p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 3 кон Глава 95 и наименование на тар.број 9504 и тар. подброј 9504 50 00.</p> <p>Картичката, освен што се состои од flash меморија, се состои и од ROM-а кој ја содржи и играта. Во flash меморијата се чуваат податоци кои се потребни за играње на играта, на пример, податоци за играчот, достигнатото ниво и постигнатиот резултат. Картичката може да се употребува само за играње на видео игри со конзола за играње. Затоа, се исклучува распоредувањето како медиум за снимање на звук или други појави од тар. број 8523 (види Коментарски забелешки на Хармонизиран систем (КЗХС) за тар. број 8523, став 6, точка (f) ).</p> <p>Бидејќи картичката е дел или прибор погоден за употреба исклучиво или главно со конзолата за играње од тар. подброј 9504 50, се распоредува во тар. ознака 9504 50 00 (види КЗХС за тар. број 9504 под (2) став три).</p>
<p>(*) Сликата е само од информативен карактер</p>		

## Прилог 304

Опис на стоката Согласно регулатива (ЕЦ) бр. 22/2015	Распоредување (Тар. ознака)	Основ за распоредување
(1)	(2)	(3)
<p>Употребувано спортско теренско возило (SUV) со погон на четири тркала и дизел мотор, со обем на цилиндер од 2000 см<sup>3</sup>, рачен менувач со пет брзини и една брзина за возење наназад. Вкупната бруто маса на возилото изнесува приближно 2330 кг; вкупна носивост изнесува 700 кг.</p> <p>Има единствен интегрален простор за превоз на лица и стока. Кабината содржи еден ред со две седишта (вклучувајќи го и седиштето на возачот) и пет врати со прозорци (задната врата се отвара од страна). Просторот за терет е обложен со поден покривач (тепих). Внатрешноста на возилото е тапацирана (странично и на кров). Опремено е со механизам за подигање и спуштање на предните и задни странични прозорци.</p> <p>Возилото е прилагодено за превоз на стоки со отстранување на вториот ред на седишта и прекривање на фитинзите за зацврстување на задните седишта и сигурносните појаси и одвојување на кабината со мрежна преграда. Фитинзите за прицврстување на задните седишта и сигурносните појаси не се перманентно отстранети од употреба.</p>	<p><b>8703 32 90</b></p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наименование на тар.број 8703 и тар. подброј 8703 32 и 8703 32 90.</p> <p>Распоредувањето на производот во тар. број 8704 како возило за превоз на стока е исклучено, бидејќи возилото има реални карактеристики и изглед на возило конструирано првенствено за превоз на лица (има пет прозорци, тапацирано како странично, така и на кровот и поставен прекривач на подот). Измените кои се направени поради потребата за превоз на стоки (отстранување на задните седишта и вградување на мрежна преграда) лесно можат да се вратат во првобитната состојба.</p> <p>Затоа возилото се распоредува во тарифна ознака 8703 32 90 како употребуваното моторно возило конструирано првенствено за превоз на лица.</p>

## Прилог 305

Опис на стоката Согласно регулатива (ЕЦ) бр. 23/2015	Распоредување (Тар. ознака)	Основ за распоредување
(1)	(2)	(3)
<p>Производ од челик во форма на буквата „Г“. Надворешниот пречник на рамената изнесува 23 мм, а пречникот на централниот дел на производот изнесува 40 мм.</p> <p>Страничните краеве на производот наменети се за спојување на панелите со радијаторот. Третиот крај служи за монтажа на пропустлив или регулаторен вентил, или за спојување на радијаторот со цевката која го поврзува, на пример, со бојлерот.</p>	<p><b>7307 93 19</b></p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 2 (а) кон Оддел XV и наименование на тар.број 7307 и тар. подброј 7307 93 и 7307 93 19.</p> <p>Производот има објективни карактеристики како прибор за цевки од тар. број 7307. Производите од тарифен број 7307 се делови за општа употреба, согласно Забелешка 2 (а) кон Оддел XV. Со оглед на тоа дека Глава 73 не опфаќа делови за општа употреба, согласно наведената забелешка, исклучено е распоредувањето на производот во тар. број 7322 како дел од радијатори за централно греење (види КЗХС за тар. број 7322, точка (2) (а)).</p> <p>Затоа производот се распоредува во тар. ознака 7307 93 19 како останат прибор за цевки од челик за заварување со најголем надворешен обем не поголем од 609, 6 мм.</p>

## Прилог 306


Опис на стоката Согласно регулатива (ЕЦ) бр. 181/2015	Распоредување (Тар. ознака)	Основ за распоредување
(1)	(2)	(3)
<p>Производ во форма на фин бело-жолтеникав прав пакуван во вреќи од 25 кг, добиен од хидрогенизирано растително масло со додадени моноглицериди и диглицериди од друго растително масло. Додадените моноглицериди и диглицериди од друго растително масло имаат удел од 10% по маса.</p> <p>Производот е наменет за употреба како емулгатор во прехранбена индустрија.</p> <p>Точката на втечнување изнесува 58°C, а вискозноста на 68 °C е помала од 1 Pa.s.</p>	<p><b>3404 90 00</b></p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 5 кон Глава 34 и наименование на тар.број 3404 и тар. подброј 3404 90 00.</p> <p>Распоредувањето во тар. број 1516 се исклучува бидејќи се додадени и други состојки (10% моноглицериди и диглицериди на масни киселини).</p> <p>Распоредувањето во тар. број 1517 се исклучува бидејќи има својства на восок, што не е опфатено во тар. број 1517.</p> <p>Производот е хемиски произведен органски производ со својства на восок кој не е растворлив во вода (види Забелешка 5 кон Глава 34) и кој ги исполнува критериумите на вештачки восоци (види КЗХС за тар. број 3404, посебно под А).</p> <p>Производот се распоредува во тар. ознака 3404 90 00 како останати вештачки восоци и подготвени восоци.</p>

Опис на стоката Согласно регулатива (ЕЦ) бр.184/2015	Распоредување (Тар. ознака)	Оснoв за распоредување
(1)	(2)	(3)
<p>Силициум диоксид (познат под името „силикагел“) во форма на мали прозирни гранули со обем од 0,5 до 1,5 мм, пакуван во хартиени кеси или пластични капсули кои пропуштаат водена пара.</p> <p>Силициум диоксидот ја впива влагата и затоа се употребува, на пример, за заштита и чување на лекови, односно за чување на производот во сува состојба во текот на превозот.</p>	<p><b>3824 90 96</b></p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наименование на тар.број 3824 и тар. подброј 3824 90 и 3824 90 96.</p> <p>Се исклучува распоредувањето на производот во тар. број 2811 бидејќи силика гелот во хартиени кеси или пластични капсули е наменет за посебна употреба, а не за општа употреба и не може да се смета за посебно хемиски дефиниран состав од Глава 28.</p> <p>Затоа производот се распоредува во тар. ознака 3824 90 96 како други хемиски производи на друго место неспоменати ниту опфатени.</p>


Опис на стоката Согласно регулатива (ЕЦ) бр. 185/2015	Распоредување (Тар. ознака)	Основ за распоредување
(1)	(2)	(3)
<p>Црвен, вискозен производ од јагода (цело овошје или парчиња), кој се состои од (% по маса):</p> <p>- јагода                    38, - шеќер                    48, - вода                        13,</p> <p>и мали количини на пектин и лимонска киселина.</p> <p>Во текот на производниот процес состојките се мешаат и готват под намален притисок, со што би се овозможило да се намали уделот на водата.</p> <p>Производот е пакуван во пластични вреќи од 2 кг и се употребува како сос, на пример за десерти.</p>	<p><b>2103 90 90</b></p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наименовање на тар.број 2103 и тар. подброј 2103 90 и 2103 90 90.</p> <p>Исклучено е распоредувањето на производот во Глава 20, бидејќи станува збор за подготовка на база на овошје која се употребува како сос (види КЗХС за тар. број 2103, точка (А), став три).</p> <p>Затоа производот се распоредува во тарифна ознака 2103 90 90 како сос.</p>



## Прилог 309

Опис на стоката Согласно регулатива (ЕЦ) бр. 221/2015	Распоредување (Тар. ознака)	Оснoв за распоредување
(1)	(2)	(3)
<p>Ново возило со погон на четири тркала и клипен мотор со внатрешно согорување на палење со помош на компресија (дизел), со цилиндричен обем од 720 см<sup>3</sup>, нето маса (вклучувајќи и течности) приближно 630 кг, способност за влечење на приклучно возило без кочници до 750 кг и димензија приближно 300 x 160 см.</p> <p>Возилото има отворена кабина со две седишта (вклучувајќи го и седиштето на возачот) со целосна заштитна рамка за заштита од превртување, товарен простор изработен од цврста челична рамка и цврст рамен закосен сандак, со рачен кипер со капацитет од 0,4 м<sup>3</sup> или приближно 400 кг. Има големо растојание од тлото (27 см) и меѓусовинско растојание од 198 см.</p> <p>Опремен е со теренски гуми за земјени терени, влажни диск кочници, уред за спојување и предна кука. Возилото е со ограничена брзина од 25 km/h и голема способност на кочење.</p> <p>Возилото е наменето да се употребува надвор од патна мрежа, особено на груб терен. Возилото има повеќе функции, на пр. за туркање, како влечна приколка, преместување на животни, превоз на билки, кутии, вода и опрема, превоз на муниција и превоз на храна за животни.</p> <p>(*) Види слика</p> 	<p><b>8704 21 91</b></p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наименование на тар.број 8704 и тар. подброј 8704 21 и 8704 21 91.</p> <p>Возилото е конструирано како повеќе наменско возило кое може да се употребува за повеќе функции во различни услови. Има објективни карактеристики на моторно возило за превоз на стока од тар. број 8704. (Види мислења за распоредување на ХС 8704.31/3 и 8704 90/1).</p> <p>Возилото не е самоистоварно возило (дампер) за употреба надвор од патната мрежа. Возилото не е цврсто конструирано со самоистоварувачки сандак или сандак со дно кое се отвара, кој е наменет за превоз на ископ или други материјали (Види исто така КЗХС за тар. број 8704, став шест, точка (1)). Затоа распоредувањето на производот во тар. подброј 8704 10 е исклучено.</p> <p>Производот се распоредува во тар. ознака 8704 21 91 како ново моторно возило за превоз на стока.</p>
<p>(*) Сликата е само од информативен карактер</p>		


## Прилог 310

Опис на стоката Согласно регулатива (ЕЦ) бр. 352/2015	Распоредување (Тар. ознака)	Основ за распоредување
(1)	(2)	(3)
<p>Полнет производ, изработен од ткаенина, во облик на животно, со висина приближно 15 см, со вграден музички модул. Музиката се активира со повлекување на врвката која се наоѓа на долниот дел од производот.</p> <p>(*) Види слика</p> 	<p><b>9503 00 41</b></p>	<p>Распоредувањето е утврдено со Основните правила 1, 3 (б) и 6 за примена на Номенклатурата на Царинската тарифа и наименование на тар. подброј 9503 00 и 9503 00 41.</p> <p>Производот е сложена стока која се состои од различни компоненти; полнети играчки во облик на животни и музички модул. Децата можат да го користат овој производ како играчка без да ја активираат музиката и затоа полнетата играчка во облик на животно му дава суштински карактер на производот. Освен тоа, производите кои имаат вграден музички механизам, а имаат друга употребна функција, се распоредуваат во ист тарифен број како и производите кои немаат вграден музички механизам, а не како музички кутии (види КЗХС за тарифен број 9208, Забелешка (А) втор став). Затоа распоредувањето на производот во тарифна ознака 9503 00 55 како музички инструменти и музички апарати за играње (вклучувајќи и музички кутии) е исклучено. Производот се распоредува во тарифна ознака 9503 00 41 како полнета играчка во форма на животно.</p>
<p>(*) Сликата е само од информативен карактер</p>		

## Прилог 311

Опис на стоката Согласно регулатива (ЕЦ) бр. 386/2015	Распоредување (Тар. ознака)	Основ за распоредување
(1)	(2)	(3)
<p>Скејтборд на четири тркала со димензии приближно 80 x 27 x 17 см, 10 кг маса и максимална носивост од 65 кг. Производот е опремен со електричен мотор напојуван со две батерии од 24 V кои можат повторно да се полнат.</p> <p>Производот ги има следните особини:</p> <ul style="list-style-type: none"> <li>- полиуретански тркала со дијаметар од 85 мм,</li> <li>- двете задни тркала се придвижуваат со ремен,</li> <li>- површината на производот е покриена со слој против лизгање,</li> <li>- електричен мотор кој е монтиран на долната страна од производот,</li> <li>- опсег на брзината изнесува од 10-32 km/h, без кочници и без систем за управување.</li> </ul> <p>Скејтбордот има рачен далечински управувач.</p> <p>Скејтбордот се придвижува со електричен мотор, кој со помош на далечински управувач се управува од страна на личноста која се вози на него.</p> <p>За време на возењето, брзината се регулира со притискање на копчето на далечинскиот управувач.</p>	<p><b>9506 99 90</b></p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наменување на тар. подброј 9506, 9506 99 и 9506 99 90.</p> <p>Иако се придвижува со електричен мотор, производот нема особини на моторно возило, односно, се смета како спортско рекреативен производ бидејќи не содржи кочници и систем за управување. За возење на него е потребна физичка активност (слично како и возењето на скејтборд без електричен мотор). Затоа се исклучува распоредувањето на производот во тарифен број 8703 како моторно возило конструирано првенствено за превоз на лица.</p> <p>Со оглед на максималната брзина од 32 km/h производот не може да се смета како играчка на тркала за деца (види забелешки на Комбинирана номенклатура (КН) за тарифна ознака 9503 00 10). Затоа е исклучено распоредувањето на производот во тарифен број 9503 како играчка на тркала.</p> <p>Со оглед на особините и обликот, производот е наменет за употреба како спортско-рекреативен производ (скејтборд). Производот се распоредува во тарифна ознака 9506 99 90 како производи и опрема за останати спортови или игри на отворено.</p>

Опис на стоката Согласно регулатива (ЕЦ) бр. 387/2015	Распоредување (Тар. ознака)	Основ за распоредување
(1)	(2)	(3)
<p>Електричен апарат кој се состои од цилиндрично метално куќиште, во кое има вградено ламба за емитирање на ултравиолетови (UV) зрачења и електронски модул со светлосни показатели за статусот на апаратот. Јачината на UV светлото варира од 14 до 39 W. Апаратот се напојува со стандарден напон од 220 V.</p> <p>Наменет е за употреба во фотохемиско прочистување на водата. Прочистувањето се врши со UV зрачење на водата и во истиот моментот кога проаѓаат зраците се уништуваат бактериите, вирусите и останати микроорганизми кои се наоѓаат во водата. Наменет е за употреба во домаќинството, медицината или во индустријата.</p>	<p><b>8421 21 00</b></p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наименование на тар.број 8421 и тар. подброј 8421 21 00.</p> <p>Функцијата на апаратот е да ја прочистува водата, а станува збор за функција опишана во тарифен број 8421. Фактот дека не ги издвојува туку ги уништува бактериите, вирусите и останатите микроорганизми, не го исклучува распоредувањето во тој тарифен број, кој опфаќа филтри и прочистувачи на сите врсти (види КЗХС за тарифниот број 8421, точка II). Затоа е исклучено распоредувањето на производот во тарифен број 8543 како електронски машини и апарати со посебни функции неспомнати нити вклучени на друго место.</p> <p>Затоа апаратот се распоредува во тар. ознака 8421 21 00 како апарат за филтрирање и прочистување на вода.</p>

Опис на стоката Согласно регулатива (ЕЦ) бр. 388/2015	Распоредување (Тар. ознака)	Основ за распоредување
(1)	(2)	(3)
<p>Пластична фолија со димензии 62 см x 52 см x 150 микрони која содржи 24 антени. Секоја антена се состои од бакарни жица во вид на намотки со рамна форма поврзана со две контактни површини. Антените се распоредени во низа од 8 x 3 и се залепени една до друга на пластичната фолија.</p> <p>Пластичната фолија не содржи електронски чипови.</p> <p>Антените се наменети за употреба како делови за паметни картички.</p> <p>Види слика (*)</p> 	<p><b>8504 50 95</b></p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 2 (а) кон Оддел XVI и наименованието на тар. број 8504 и тар. подброј 8504 50 и 8504 50 95.</p> <p>Бидејќи антените се состојат само од намотки кои делуваат како индуктивни калемии, се распоредуваат во тарифен број 8504 како индуктивни калемии. Затоа е исклучено распоредувањето на производот во тарифен број 8548 како делови неспомнати ниту опфатени на друго место во Глава 85.</p> <p>Производот се распоредува во тарифна ознака 8504 50 95 како останати индуктивни калемии.</p>
<p>(*) Сликата е само од информативен карактер</p>		